

مولانا عرفان الحق حقانی

مدرس جامعہ دارالعلوم حقانیہ اکوڑہ خٹک

حیات و خدمات

شیخ الحدیث مولانا ڈاکٹر سید شیر علی شاہ[ؒ]

عالم اسلام کے عظیم مفکر، جامعہ دارالعلوم حقانیہ کے شیخ الحدیث، جہاد اور مجاہدین افغانستان کے زبردست حامی و سربراہ، عقیری، علمی و دینی شخصیت، اکابرین و اسلاف کا چلتا پھرتا نامونہ، توضیح و اعکساري کے پیکر، باطل کی آنکھوں میں آنکھیں ڈال کر ہر حال میں حق کہنے والا، روحانی رہنماء، حضرت مولانا ڈاکٹر سید شیر علی شاہ طویل علالت کے بعد گزر شتر روز بروز جمعہ ۳۰ اکتوبر ۱۹۷۵ء کو بوقت سہ پہر سو اتنی بجے پشاور کے رحمان میڈیکل انسٹیوٹ میں انتقال فرمائے انا اللہ وانا الیہ راجعون۔

لاکھوں افراد پر مشتمل تاریخی جنازہ

آپ کا نماز جنازہ بروز ہفتہ ساڑھے گیارہ بجے دارالعلوم حقانیہ کے قریب اکوڑہ خٹک کے ایک وسیع و عریض میدان میں ادا کیا گیا۔ جس میں چار پانچ کلومیٹر کے رقبہ میں انسانوں کا ٹھاٹھیں مارتا ہوا سمندر نظر آ رہا تھا۔ دارالعلوم کے مہتمم مولانا سمیع الحق مدظلہ اور اساتذہ کے مشورہ پر نماز جنازہ آپ کے فرزند اکبر مولانا احمد علی شاہ نے پڑھائی۔ اس سے قبل علماء و طلباء کو آخر دیدار کروانے کیلئے (صبح آٹھ بجے سے گیارہ بجے تک) ان کا جسد مبارک دارالعلوم حقانیہ کے قدیم دارالحدیث میں رکھا گیا۔

دارالعلوم کی جامع مسجد اور جنازگاہ میں ملک بھر سے آئے ہوئے علماء و مشائخ نے تعزیتی تقاریر کیں۔ جن میں بقیہ السلف شیخ الحدیث مولانا مطلع الانوار فاضل دیوبندی، حضرت مولانا سمیع الحق، حضرت مولانا مفتی محمد اللہ جان مرودت، حضرت مولانا عبدالقیوم حقانی، مولانا محمد ایوب ڈسکوی، معروف اینکر و صحافی جناب حامد میر، پیروزادہ ضیاء الدین کراچی، حضرت مولانا انوار الحق، شیخ الحدیث مولانا محمد ادريس، مولانا قاری سید چراغ الدین شاہ، مولانا قاری روح اللہ مدنی، مولانا محمد نثار، پروفیسر ڈاکٹر عاکف سعید (تنظیم اسلامی)، مولانا حامد الحق حقانی، پیرزادوالفقار بacha، مولانا عبدالمالک جماعت اسلامی، مولانا لقمان الحق اور احقر (عرفان الحق حقانی) شامل تھے، جنہوں نے مر جموم کی علمی عظمت اور وسیع خدمات پر رoshنی ڈالی۔

آپ کی تدفین آپ کے والد بزرگوار کے پہلو میں اپنی رہائشگاہ کے قریب (مخصوص قبرستان میں) کی گئی۔

منامی مبشرات

جس دن آپ کا انتقال ہوا اس رات ضلع خوشاب کے ایک گاؤں کھوڑہ میں خضرنامی دیہاتی شخص نے خواب دیکھا کہ حضور نبی کریم صلی اللہ علیہ وسلم اکوڑہ خلک تشریف لے جا رہے ہیں اس شخص کے پوچھنے پر کہ وہاں کیوں تشریف لے جا رہے ہیں فرمایا گیا کہ ایک عالم دین کا انتقال ہوا ہے، یہ دیہاتی شخص اگلی صبح اکوڑہ خلک پہنچا تو پتہ چلا کہ مولانا شیر علی شاہ فوت ہوئے ہیں یاد رہے کہ اس دیہاتی شخص کا شیخ صاحب کے ساتھ کسی قسم کی جان پہچان نہ تھی واپس جا کر اس نے یہ خواب اور واقعہ دار العلوم کے ایک قدیم معاون ملک ضیاء الدین مرحوم کے فرزند جناب ریاض الدین صاحب کو سنایا۔ ملک صاحب موصوف کا کہنا ہے کہ اُنکے ایک بھانجے مطیع الرحمن جو کہ لاہور میں مقیم ہیں نے بھی اسی قسم کا خواب دیکھا کہ حضور صلی اللہ علیہ وسلم ایک عالم دین کے انتقال پر اکوڑہ خلک تشریف لے جا رہے ہیں۔

تریت قبر سے خوبصورتی کی کرامت

پس از مرگ قبر کی مٹی سے خوبصوری کا پھوٹنا تاریخ میں چند شخصیات کی خصوصی کرامات بعد الوفات ہے جسمیں مولانا شیر علی شاہ بھی شامل ہو گئے، تدفین کے بعد پہلی رات گئے جب میں پشاور میں تھا تو ایک ساتھی نے موبائل پر قبر سے خوبصورتی کی اطلاع دی۔ رات ساڑھے گیارہ بجے میں انکے مدفن پر حاضر ہوا تو یہ خوبصورتی فضا پر چھائی ہوئی تھی بعض ساتھی مٹی اور قبر کی تختیوں پر ہاتھ پھیر رہے تھے میں نے انہیں عرض کیا کہ پوری فضا مہک رہی ہے کرامات الاولیاء حق کی بناء پر ہمیں اسمیں کسی قسم کا شک نہیں۔ جس نے پوری زندگی قال اللہ اور قال الرسول صلی اللہ علیہ وسلم کی مہک سے فضاؤں کو معطر کیا اسے یہ صلد تو ملتا ہی تھا۔ میں نے اس وقت قبر کے قریب موجود حاضرین کے سامنے شیخ سعدی مرحوم کے مندرجہ ذیل اشعار بآواز بلند سنائے:

گلے خوبیو نے در حمام روزے رسید از دست محبوبے بدست
بدو گفتہم کے مشکل یا عیری کے از بوئے دلاؤیز تو مستم
بگفتا من گلے ناجیز بودم ولیکن مدتے بالگل نشم
کمال ہم نشین در من اثر کرد وگر نہ من ہمان خاکم کہ هستم
وفات سے قبل سخت علیل ہونے کے باوجود ہبتال کے قریب جامع مسجد میں نماز جمعہ ادا کی، اس موقع پر

ڈاکٹروں نے منع بھی فرمایا لیکن وہ باوجود ضعف و نقاہت کے دنیا میں مومن کی معراج پانے کیلئے مسجد پہنچ گئے۔ آپ کئی سالوں سے دل کے عارضہ میں مبتلا تھے، لیکن اس کے باوجود دارالعلوم خانیہ میں تدریسی زندگی سے جڑ کر اشاعت حدیث میں مسلسل گمراہ رہے۔

جہاد سے والہانہ تعلق

آپ کی پوری زندگی ایک کھلی کتاب کی مانند تھی، احقر کو ان سے شرف تلمذ حاصل رہا اور پھر دارالعلوم میں تدریسی زندگی کے دوران ان کے قرب و شفقت کے بے شمار موقع سفر و حضر میں میسر رہے، اس دوران ان سے سنی ہوئی باتیں موقع بے موقع تلمذ کرتا رہا، آپ کی کوئی مجلس ایسی نہیں تھی جس میں جہاد کا ذکر بغیر نہ ہوا ہو۔ جہاد ان کا اوڑھنا بچھونا رہا، افغانستان میں روس کے خلاف جہاد میں عملی شرکت بھی فرمائی۔ طالبان دور میں ان کے بھرپور معاون، مودید اور ترجمان بن کر عرب ممالک کے مختلف دورہ کئے۔ وہ ہمیشہ شہادت کی تمنا کرتے رہے۔ امیر المؤمنین ملammad عمر مجاہد کی درخواست پر دو دفعہ رمضان المبارک میں قندھار اور کابل میں دورہ تفسیر پڑھایا جس میں ملammad عمر اور ہزاروں علماء شرکت کرتے رہے۔

تبیغی جماعت سے عقیدت اور عورتوں کا اس میں نکلنے کے بارے میں موقف

ایک دفعہ تبلیغی جماعت کا تذکرہ ہوا تو فرمایا کہ لاہور میں جب میں حضرت لاہوریؒ کے ہاں دورہ تفسیر پڑھ رہا تھا تو عید کی چھٹیوں میں ہم نے حضرت لاہوری سے رائیوں جانے کی اجازت چاہی تو آپ نے اجازت دیتے ہوئے فرمایا کہ حضرت میاں جی کو میر اسلام بھی بہنچاویں، مرکز سے ہماری تشکیل قصور کے لئے ہوئی، وہاں ایک مختلف مسلک کی مسجد میں عید کی رات جانا ہوا۔ جنہوں نے ہمیں وہاں سے نکال دیا، پھر ہم دوسری مسجد کی تلاش میں نکلے، کافی تلاش کے بعد رات گئے دوسری مسجد میں پہنچے، اس افترافری میں کھانے کا انتظام بھی نہ کر سکے اور ہم اس رات بھوکے سو گئے۔ عورتوں کی تبلیغ کا مسئلہ میں نے چھپڑتے ہوئے کہا کہ جماعت میں ان کا نکلننا کیسا ہے؟ تو فرمایا بالکل صحیح ہے۔ اپنے محرم کے ساتھ نکلنا جائز ہے، اگرچہ بعض لوگ عدم جواز کے قائل ہیں لیکن صحیح بات ہی ہے کہ اس کے ذریعے لوگوں میں دین کا شعور پیدا ہوتا ہے، جب ایک عورت سدھر جائے تو اس سے پورے خاندان کی اصلاح ہوتی ہے۔

میں نے ایک موقع پر دارالعلوم کے استاذہ کرام کے سوانحی احوال جمع کرنے کا عرض کیا تو میرے اس ارادے کی گھسیں کرتے ہوئے فرمایا کہ دارالعلوم کے اہتمامی دور کے استاذہ مولانا عبد الغفور (فضل امینیہ)، مولانا محمد شفیقؒ، مولانا اسرار الحق (فضل دیوبند) اور قاضی حبیب الرحمنؒ کے احوال بھی جمع کر کے شامل کرو۔ اس مناسبت

سے انہیں سوالنامہ دیتے ہوئے عرض کیا کہ اس کی روشنی میں اپنے احوال سے نواز دیں۔ اندر وون ویرون ملک مختلف اسفار میں انہوں نے اپنے سوانحی احوال سنائے جسے قائم بند کیا گیا جو پیش خدمت ہیں:

خاندانی پس منظر اور اجداد کا عظیم علمی مقام

آپ کے اجداد کرام شاہان مغلیہ کے دور میں بخارا سے باجوڑ اور پھر باجوڑ سے ہشتگر آئے۔ اجداد میں سے حضرت مولانا میر ولیس شاہ مرحوم بہت بڑے فقیہہ گزرے ہیں۔ کنز اول واخیر کے حافظ تھے، اعلاء کلمۃ اللہ اور احیائے سنت میں مصروف رہتے تھے، سکھوں کی جابرانہ حکومت میں مظلوم مسلمانوں کی امداد اور جاسوئی کے الزام میں آپ کے گھر پر حملہ کر کے نذرِ آتش کیا گیا اور آپ کو شہر بدری کی سزا دی۔ آپ کے کتب خانہ کی بعض نیم سوتھہ کتابیں اب بھی آپ کے نواسوں کے پاس موجود ہیں جو آپ کی مجاہدانہ کارروائیوں پر ظالمانہ سلوک کا پتہ دیتی ہیں۔ آپ نے جلاوطنی کے دوران بونیر میں قیام فرمایا، اسی دوران حضرت شاہ اسماعیل شہیدؒ کے رفقاء جہاد اکوڑہ پہنچے تو آپ بھی میدان کارزار میں مجاہدین کرام کی صفائح میں شامل ہو کر بڑی بے جگری سے لڑے۔ مولانا میر ولیس شاہ کے بیٹوں میں مولانا عبد الرحمن صاحب بہت بڑے عالم ہوئے اور عرصہ دراز تک صاحب اسوٹاً (صاحب اسوٹاً، تخلیل صوابی ضلع مردان کے ایک بہت بڑے بزرگ تھے جو صاحب سوات کے خلیفہ مجاز تھے) کے حکم پر فرانچ قفناہ و افتاء سر انجام دیتے رہے۔ مولانا موصوف نحو، اصول فقہ اور علم میراث میں بہت ماہر تھے خصوصاً شرح جامی اور سرابی میں ان کا درس دور دور تک مشہور تھا ان دونوں کتابوں پر ان کے قلمی حواشی موجود ہیں۔ ان صحیح العقیدہ اکابر کی بدولت اس خاندان کے جملہ افراد قادر تی طور پر اکابرین دیوبند کے ہم مسلک وہم عقیدہ ہیں۔

پیدائش اور شیخ الحدیث مولانا عبدالحقؒ سے خاندانی تعلق

آپ ۱۱ شعبان ۱۳۶۹ھ / ۱۹۴۰ء میں مولانا قدرت شاہ کے ہاں اکوڑہ خٹک میں پیدا ہوئے۔ آپ کے والد حضرت شیخ مولانا عبدالحقؒ کے والد مولانا معروف گل کے دست راست اور خود مولانا عبدالحقؒ کے خادم و رفیق خاص تھے۔

ابتدائی تعلیم و اساتذہ کرام

فقہ اور فارسی نظم کی کتابیں اپنے والد صاحب سے پڑھیں، نظم فارسی کی چند کتابوں میں حضرت مولانا عبدالرحیم صاحب المعروف بے ”قصا بانو حاجی صاحب“ سے بھی استفادہ کیا یہ بزرگ فارسی، عربی اور ترکی تینوں زبانوں کے ماہر تھے اور کئی سال تک بغداد شریف میں حضرت الشیخ گیلانی کے نواسوں کو ابتدائی کتابیں پڑھا کچکے

تھے۔ شیخ الجامعۃ الاسلامیۃ اکوڑہ خٹک پیر کرم شاہ المعروف باچا گل صاحب سے کافیہ مع ترکیب، بدیع المیز ان اور میدی کے کچھ اسماق پڑھے اور دوبارہ کافیہ اور تحریر سبب و میدی حضرت شیخ الحدیث مولانا عبدالحقؒ سے اس وقت پڑھیں جب حضرت شعبان ۱۳۶۶ھ میں دیوبند سے تقطیلات گزارنے اپنے گھر آئے تھے۔ آپ اکثر یہ تصدیق بیان فرماتے تھے کہ جب تقسیم ہند کا فیصلہ ہو چکا اور ہندوؤں نے یہاں سے نقل مکانی شروع کی تو مسلمانوں نے ان کے اموال کو لوٹا شروع کیا۔ اس دوران میں آپ کی بیٹھک (مہمان خانہ) میں شیخ الحدیث مولانا عبدالحقؒ سے کافیہ پڑھ رہا تھا، اس موقع پر شیخ الحدیث بڑے مغموم انداز میں ان اللہ و انہا الیہ راجعون پڑھ رہے تھے۔ اور میں دل میں چھٹی کے بارے میں سوچ رہا تھا کہ کب فراغت ہو گی کہ جا کر میں بھی مالی غنیمتیں حصہ دار ہوں۔

تقسیم ہند کے بعد جب بعض طلباء ان (شیخ الحدیث مولانا عبدالحقؒ) سے پڑھنے کے لیے اکوڑہ خٹک آئے اور دارالعلوم حقانیہ معرض وجود میں آیا تو پھر باقاعدہ تمام کتابیں دارالعلوم حقانیہ ہی میں مختلف اساتذہ سے پڑھیں۔ گویا آپ دارالعلوم حقانیہ کے ابتدائی طالب علموں میں سے ہیں۔ حضرت مولانا عبدالغفور صاحب سواتی مرحوم صدر المدرسین اور حضرت مولانا عبدالحیم صاحب زروبی و دیگر اساتذہ سے مختلف علوم و فنون کی کتابیں پڑھیں۔

دارالعلوم حقانیہ میں تلمذ اور فراغت

۱۳۷۳ھ میں حضرت مولانا عبدالحق صاحب رحمہ اللہ سے دورہ حدیث پڑھا، دورہ حدیث کے امتحان میں اول پوزیشن حاصل کی فراغت کے بعد تقریباً تین ماہ آپ نے جامعہ اشرفیہ لاہور کے اساتذہ حضرت مولانا مفتی محمد حسن صاحبؒ بانی و مہتمم اور حضرت مولانا محمد ادريس صاحب کاندھلوی رحمہ اللہ سے استفادہ کیا۔

دارالعلوم حقانیہ میں درس و تدریس

فراغت کے بعد شیخ الحدیث مولانا عبدالحقؒ کے نام ایک درخواست لکھی جس میں مادر علمی میں تدریس کی خواہش کا اظہار فرمایا۔ ۱۹۵۷ء میں برابر ۱۳۷۳ھ برطابق ۱۱/۱۳ ارشوال میں دارالعلوم حقانیہ میں ۳۰ روپیہ مشاہرہ کے ساتھ تقرر ہوا، اگلے سال خانگی ضروریات سے مجبور ہو کر سکول میں عربی ٹیچر متعین ہوئے لیکن حضرت شیخ الحدیث کی ترغیب اور کوششوں سے یہ یوں تعلق پھرا ایک سال کے بعد جڑ گیا۔ ابتدائی کتابیں بار بار پڑھائیں، چند سالوں کے بعد مشکوٰۃ جلد ا، موطا کین، نسائی شریف، ابن ماجہ شریف، شہائد ترمذی اور شرح نجفۃ الفکر زیر درس رہیں۔ ۱۹۷۳ء میں مدینہ منورہ تشریف لے گئے۔ حقانیہ سے جاتے وقت ۲۲۶ روپیہ مشاہیرہ وصول کرتے تھے۔

تفسیر میں کسبِ فیض

ترجمہ تفسیر آپ نے ۱۳۷۸ء میں مولانا سمیع الحق کی رفاقت و معیت میں شیخ انفسیر حضرت مولانا احمد علی

صاحب لاہوری[ؒ] سے پڑھی پھر ۱۳۸۲ھ میں استاذ العلماء حافظ الحدیث حضرت مولانا محمد عبداللہ درخواستی رحمہ اللہ سے استفادہ کیا اور سند حاصل کی۔ شیخ الفہیم حضرت مولانا غلام اللہ خان رحمۃ اللہ اور حافظ الحدیث مولانا عبد اللہ درخواستی سے بھی تفسیر پڑھیں۔

دوران درس تفسیر مشہور مناظر اسلام شیخ لال حسین اختر رحمۃ اللہ سے روقدایانیت و ملاحده و عیسائیت کے اس باقی بھی لیے اور بعد میں اس قسم کے مختلف مناظروں میں شرکت بھی کی جن میں کامیابی حاصل کی۔

ازدواج مسنونہ

۱۹۶۰ء میں ازدواج مسنونہ عمل میں آیا شادی سے قبل مہتمم دارالعلوم کے نام ۷۰۰ روپیہ قرضہ حسنہ کیلئے شوال ۱۳۷۹ھ کی درخواست ریکارڈ میں موجود ہے، ۷۰۰ کو زوجہ اول کے انتقال کے بعد ۲۰۰۸ء میں دارالعلوم حقانیہ کے فاضل مولانا مرحمند حقانی کی بیٹی سے دوسرا عقد ہوا، موصوفہ کے لئے آپ نے گھر کے قریب مسجد دلشاہ (جوزہ بھی اول کے نام سے موسوم ہے) سے ملحق بنات کا ایک مدرسہ بھی قائم فرمایا۔

اولاد

آپ کے دو فرزند ہیں (۱) مولانا قاری امجد علی شاہ فاضل جامعہ اسلامیہ مدینہ منورہ، (۲) مولانا حافظ ارشد علی شاہ، فاضل و مدرس جامعہ حقانیہ۔ عمر کے آخری چند سالوں میں دارالعلوم حقانیہ کے فارغ التحصیل، آپ کے خاص تلمیز مولانا غیاث الرحمن صاحب نے (جو آپ کے داماد بھی ہیں) بھرپور خدمت انجام دی۔

اعزازی اسناد

آپ کو دارالعلوم حقانیہ اور شیخ الحدیث مولانا عبدالحق کے خصوصی سند کے علاوہ شیخ عبدالکریم کردی[ؒ] صدر المدرسین مدرسہ قادریہ بغداد، شیخ محمود نذیر طرازی مدنی، مدرس مسجد نبوی صلی اللہ علیہ وسلم، استاد الحمد شیخ مولانا عبدالرحمن کاملپوری[ؒ]، علامہ سید سلیمان ندوی[ؒ]، شیخ بدر عالم میرٹھی[ؒ]، شیخ حفظ الرحمن سیوطہ راوی[ؒ]، شیخ رسول خان ہزاروی[ؒ]، شیخ مفتی شفیع، شیخ مفتی محمود، شیخ محمد یوسف بنوری[ؒ]، شیخ عزیز گل[ؒ]، شیخ نافع گل[ؒ]، امیر شریعت سید عطاء اللہ شاہ بخاری[ؒ]، شیخ الاسلام قاری محمد طیب، شیخ محمد علی جالندھری[ؒ]، شیخ الحدیث نصیر الدین غور غشی[ؒ]، شیخ غلام غوث ہزاروی[ؒ]، حضرت علامہ شمس الحق افغانی[ؒ] کی بھی اعزازی سند و اجازت حدیث حاصل رہا۔

قید و بند

۷۰ء میں مارشل لاء حکومت کی مخالفت کی پاداش میں قید و بند سے دوچار کئے گئے۔

حقانیہ سے جامعہ اسلامیہ مدینہ منورہ کے داخلے کیلئے ناموں کی تجویز ۱۴۹۳ھ میں جامعہ اسلامیہ مدینہ منورہ میں داخلہ لینے کے بعد عازم مدینہ ہوئے۔ اپنی یہ سرگزشت انہوں نے مجھے ایران کے ایک سفر کے دوران سنائی جو کچھ یوں ہے:

شیخ صاحب نے بات یوں شروع کی کہ میں معمولاً شیخ الحدیث مولانا عبدالحق کے نام آئے ہوئے مکاتیب کے جوابات تحریر کرتا تھا۔ میرے اس سفر مدینہ طیبہ کا ذریعہ لاہور کے حکیم آفتاب احمد قرشی مرحوم بنے تھے جو شناساء الملک حکیم محمد حسن قرشی کے فرزند تھے۔ اور مولانا سمیع الحق سے ان کا بڑا تعلق تھا۔ انہوں نے مولانا سمیع الحق کو پیشکش کی کہ آپ مجھے اپنے ادارے سے دو مستعد افراد کے نام دے دیں جنہیں جامعہ اسلامیہ مدینہ منورہ بھیجا جائے۔ میں ایک عرصہ سے مدینہ جانے اور وہاں کسی طرح اقامت کا دردول میں لئے تھا۔ اس سے قبل میں خشکی اور بحری راہوں کی خاک چھانتے ہوئے اردن کے شہر عقبہ ایلہ وغیرہ سے ہوتے ہوئے مدینہ منورہ کی زیارت کر چکا تھا۔ مگر وہاں داخلہ اور قیام کی کوششوں میں کامیاب نہ ہو سکا۔ مولانا سمیع الحق کو یہ آفر ہوئی تو ایک دن مولانا سمیع الحق نے مجھے بتایا کہ جامعہ اسلامیہ مدینہ منورہ والوں نے معلمین کے دو ماہ شارٹ کورس کے لئے دو مرسلین کے نام حقانیہ سے طلب کئے ہیں۔ میں نے ان سے درخواست کی کہ میرا نام بھی اس میں بھیجا جائے۔ کچھ دنوں بعد رمضان ۱۴۹۷ء کی بات ہے کہ میں دفتر اہتمام آیا تو حضرت شیخ الحدیث، ناظم صاحب مولانا سلطان محمود کے ساتھ ڈاک ملاحظہ کرنے کیلئے تشریف فرماتھ۔ مجھے ایسا محسوس ہوا کہ حضرت نے جامعہ اسلامیہ سے آئے ہوئے خط کو ایک سانیڈ پر رکھا۔ مجھے اندازہ ہوا کہ حضرت چاہتے ہیں کہ میری نظروں میں نہ آئے۔ حضرت ایک تو طویل تدریسی زندگی کے بعد اس عمر میں میری طالب علمی کو دیگر اہم خدمات کے مقابلے میں مناسب نہیں سمجھتے تھے اور دوسرا وہ نہیں چاہتے تھے کہ دارالعلوم حقانیہ کے کسی بھی کام میں خلاء آجائے۔ وہ فرماتے تھے کہ اللہ نے چاہا تو مدینہ منورہ حج اور زیارات کے موقع ملے رہیں گے۔ شاید مولانا سمیع الحق نے میری بات حضرت شیخ الحدیث کو پہنچائی تھی میں حاضر ہوا تو مختلف مکاتیب کے جوابات تحریر کئے۔ درآخر میں نے خود حضرت سے عرض کیا کہ جی وہ جامعہ اسلامیہ والوں کو بھی کوئی جواب دینا ہوگا اس پر انہوں نے ناظم صاحب کو متوجہ کرتے ہوئے کہا کہ ہاں وہ خط کا لودہ خط جب میں نے پڑھا تو معلوم ہوا کہ یہ خط ہمیں بیس دنوں میں لاہور سے جامعہ اسلامیہ کے مستشارشقانی کے دفتر سے پہنچا۔ ان دنوں پنجاب میں سیلا ب آئے تھے شاید اسی وجہ سے وہ خط لیٹ پہنچا۔ میں نے خط پڑھ کر عرض کیا کہ جی اس کے لئے تو میں اور مولانا انوار الحق صاحب موزوں رہیں گے۔ اس پر مولانا صاحب نے غصیلے لمحے میں کہا کہ ہاں تم تو ہر جگہ کے لئے تیار پڑیٹھے ہو۔ اور فرمایا ادھر مولانا نامفتی فرید صاحب بھی حج کے لئے گئے ہیں اور تم بھی جاؤ تو طباء کو چھٹی دے دو۔ میں نے ڈرتے ہوئے عرض کیا کہ جی دو مہینے ہی کی توبات ہے، اس بہانے ہم دونوں حج اور عمرہ ادا کر لیں گے۔

مولانا صاحب کچھ تو قف کے بعد مان گئے۔ اور کہا کہ خط کا جواب لکھو۔ میں نے حضرت سے کہا کہ جی یہ خط کافی لیٹ ہو چکا ہے۔ جواب کے بجائے فون پر بات کرنی چاہئے۔ مولانا صاحب نے اس بات کی تو شیق کرتے ہوئے فرمایا کہ میری طرف سے فون ملا کر بات کرو۔ اس زمانے میں ڈائریکٹ ڈائینگ کی سہولت نہ تھی۔ ایکچھ کے توسط سے نمبر ملائے جاتے تھے۔ میں نے اکوڑہ ایکچھ ملاتے ہوئے لائے میں امیر علی قریشی مرحوم سے کہا کہ لاہور کا یہ نمبر ملائے تو اس نے ادھر سے جواب دیتے ہوئے کہا با چاہی آپ کو پتہ نہیں کہ سیالاب آئے ہیں لائیں خراب ہیں۔ میں نے اسے کہا کہ قریشی صاحب مدینہ منورہ کا کام ہے اگر ہو گیا تو تمہارے لئے وہاں جا کر دعا کریں گے۔ اس پر لائے میں نے کہا کہ اچھا یہ بات ہے تو کراچی کے لائے آپ کو ملادیتا ہوں۔ اس طرح ٹیلی فون مل گیا میں نے بجائے اردو کے عربی میں میری کتب کے بارے میں کہا کہ ابغی الشیخ خالد الحمدان، تو وہاں متعلقہ شخص نے میری کتب کو فون تھامیا۔ جب اسے پتہ چلا کہ جامعہ حقانیہ کا مدرسہ بول رہا ہے تو اس نے بڑی توجہ اور محبت کے ساتھ سلام اور دعا کی۔ پھر اس نے خود ہی کہا کہ ابھی تک آپ کی طرف سے دونام نہیں آئے۔ انہیں ٹیلی فون پر ہمارے نام دیئے گئے دفتر والوں نے کہا کہ ان کو کل یا پرسوں تک بمعنی اٹستڈ (Attested) اسناد کے لاہور بھیج دیں۔ ٹیلی فون پر بات کرنے کے بعد میں نے اپنے اور مولانا انوار الحق کے اسناد اٹھائے اور نو شہر میں اودھ کمشنر سے اٹیٹ کروائے۔ واپس آکر مولانا انوار الحق سے کل لاہور جانے کا پروگرام طے کرنا چاہا تو اس نے بتایا کہ میں کل ہی تو لاہور سے آیا ہوں لہذا بہتر یہ ہے کہ آپ میرے اسناد بھی ساتھ لے جا کر جمع کروادیں، انہوں نے مجھے اپنا بریف کیس بھی دیا کہ اس میں اسنادر کھئے اس طرح محفوظ رہیں گے۔ شیخ صاحب نے دوران گفتگو کہا کہ اس زمانے میں ہماری غربت کا یہ عالم تھا کہ میرے پاس بریف کیس تک نہ تھا۔ اگلے دن میں لاہور پہنچا وہاں دیگر مدارس سے آئے ہوئے مدرسین سے بھی ملاقات ہوئی۔ اسی دن میری کتب شیخ خالد نے ہمارا انٹر ویواہ امتحان لیا۔ میرا انٹر ویو لینے کے بعد انہوں نے کہا کہ آپ کا سلیکشن تو ہو گیا آپ کا دوسرا ساتھی کدھر ہے اور کیوں نہیں آیا میں نے ان سے کہا کہ وہ مدرسے کے کام مصروف تھے اس لئے نہ آسکے۔ اس پر انہوں نے پوچھا کہ اس کی عربی کیسی ہے تو میں نے جواب میں کہا کہ وہ مجھ سے زیادہ اچھا بوتا ہے۔ اب انہوں نے مطمئن ہو کر مولانا انوار الحق کی سلیکشن بھی کروادی۔ اور مجھے بتایا کہ آپ لوگ دو تین دن تک لاہور ہی میں رہیں اس دوران آپ لوگوں کے جانے کے انتظامات ویزہ اور ٹکٹوں وغیرہ کا بندوبست ہو جائے گا آپ کو یہی سے کراچی بھیجا جائے گا۔

اس پر میں نے میری کتب سے کہا کہ میں نے تفسیر شروع کر رکھی ہے جتنے دنوں تک ہمارے جانے کا پروگرام تشکیل پاتا ہے اتنے دن تک میں تفسیر پڑھاں گا۔ اس دوران ہمارے مدرسے کا نمائندہ روزانہ آپ کے دفتر سے رابطہ میں رہے گا۔ سوانحہوں نے اجازت دی۔ بعد میں میں نے اپنے کسی شاگردی کی ڈیلوی لگائی، جو ان

دنوں وہیں تھا کہلوایا کہ اس دفتر سے رابطہ میں رہیں۔ میں نے واپس آ کر دو تین نئے جوڑے سلوائے۔ مولانا انوار الحق کو بھی میں نے تیاری کرنے کا کہا۔ کچھ دنوں کے بعد ہمارا شیدول اس طرح مرتب ہوا کہ براستہ کراچی سعودی ائمہ لائن سے ہمیں جانا ہے۔ مولانا انوار الحق کو شیدول سے آگاہی دی، تو انہوں نے بعض ذاتی گھر بیلو اور مدرسے کی ذمہ داریوں کی بنیاد پر نہ جانے کا فیصلہ کیا۔ میں پروگرام کے مطابق لاہور دفتر پہنچا تو انہوں نے مجھ سے دوسرے ساتھی کے بارے میں پوچھا میں نے ان سے بہانہ کیا کہ وہ بیمار ہے اس پر انہوں نے کہا کہ وہ تو ہمارا طالب علم ہے ان کو لاوتا کہ اس کا علاج کروائے۔ آخر میں نے انہیں کھل کر واضح طور پر بتایا کہ وہ نہیں جاسکتے۔ اب انہوں نے تبدل ماٹگا میں نے دارالعلوم حقانیہ کے فاضل مولانا عبدالقہار کا نام پیش کیا جو انہوں نے قبول کیا تاہم اس کے پاس پاسپورٹ نہ تھا اور وہ مقررہ مدت کے اندر پاسپورٹ نہ پیش کر سکا۔ ہمارے ایک دوسرے ساتھی سید اصغر علی شاہ صاحب نے بھی مجھ سے کافی اصرار کیا کہ میر انعام تبادل طور پر دیا جائے لیکن میں نے انہیں سمجھایا کہ تبادل کے لئے حقانیہ کا فارغ التحصیل اور حامل سند ہونا شرط ہے۔ بہر صورت اس طرح دوسری سیٹ ضائع ہو گئی۔

مدینہ منورہ کی روانگی

بھی رمضان کے آخری عشرے میں کراچی بھیجا گیا جہاں دو تین دن میں مولانا عبداللہ کا خلیل مرحم کے ساتھ مقیم رہا۔ عید کے ایام قریب تھے مجھے اس نے عید پاکستان میں گزارنے کا مشورہ دیا لیکن میں نے اسے کہا کہ جیسے بھی ہو میں پاکستان سے نکل کر مدینہ منورہ پہنچنا چاہتا ہوں۔ میرا شوق اور جذبہ بڑے عومنج پر تھا اس لئے کہ اس سے قبل میں بری راستے سے حریم شریف بڑے مصائب اور تکالیف کاٹ کر پہنچا تھا۔ کراچی میں سعودی ائمہ لائن والوں نے مجھے براستہ ریاض نکلت دیا۔ ریاض سے آگے جدہ مجھے دو دن بعد جانا تھا۔ تاہم کراچی سے جب میں جہاز میں سوار ہوا تو میرے ساتھ والی سیٹ پر ایک عرب بیٹھا۔ جس نے میرے ساتھ گفتگو کی اور میرے سفر کی نویعت کے بارے میں پوچھا۔ میں نے اسے اپنے جانے کا مقصد بیان کیا تو وہ بڑا خوش ہوا۔ پھر اس نے مجھ سے پوچھا کہ کراچی میں اس نے ایک مولوی صاحب کے پیچھے نماز پڑھی۔ وہ بڑا بردست مقرر تھا۔ میں نے اسے بتایا کہ وہ مولانا احتشام الحق تھا نوی تھے۔ اس نے اپنا تعارف کرواتے ہوئے کہا کہ وہ وزارت پڑھو لیم میں آفسر ہے۔ میں نے اس سے درخواست کی کہ میر انکٹ ریاض کا ہے۔ ریاض سے قبل جہاز دمام میں اترے گا۔ آپ اگر میر انکٹ ریاض کے بجائے جدہ کر دیں تو نہایت مشکور ہوں گا۔ اس نے کہا کہ یہ کوئی مشکل بات ہے۔ دمام ائمہ پورٹ پر اتر کر اس نے مجھے اپنے ساتھ چلنے کا کہا اس کے استقبال کے لئے کافی افسران اور خدام آئے تھے۔ وہ مجھے سعودی ائمہ لائن کے دفتر لے گئے۔ جہاں معلوم ہوا کہ دمام سے جدہ کیلئے دو گھنٹے کے بعد فلاتٹ ہے۔ اس نے اپنے اثر رسوخ سے میری فلاٹ بجائے ریاض کے جدہ کر دی۔ میں نے دمام کے ائمہ پورٹ کی مسجد میں غسل کر کے احرام پہنا اور دور کعut نماز پڑھ

کر عمرہ کی نیت کی۔ اور ذکر و اذکار میں مصروف رہا، اذان فجر کے وقت جده پہنچا اس وقت جده کا پرانا ایئر پورٹ جدہ کے قریب تھا۔ ایئر پورٹ کے متعلقہ امور سے فارغ ہو کر باہر نکلا تو لوگ فجر کی نماز ادا کر چکے تھے۔ میں نے بھی ایک جگہ جائے نماز بچھا کر نماز پڑھی۔ پھر مکہ معظمہ پہنچ کر مناسک عمرہ ادا کئے اور عازم مدینہ ہوا۔ زیارت سے فراغت پر جامعہ پہنچا۔

جامعہ اسلامیہ کے کلیٰۃ الشریعۃ میں داخلہ

میں پاکستان سے جانے والے ساتھیوں میں سے جامعہ اسلامیہ پہنچنے والا پہلا فرد تھا۔ وہاں پہنچ کر انہوں نے مجھے کہا کہ تمہاری عمر مقرر کردہ حد سے متجاوز ہے۔ اور میرے کاغذات پر لکھا سنہ قدت جاوز من السن المحدود للاحراق اس پر میں نے رئیس الجامعہ معالیٰ الشیخ عبدالعزیز بن باز سے رابطہ کیا تو اس نے میری درخواست پر لکھا یسامح بامثال ہؤلاء اس کے بعد جب میں مدیر داخلہ کے پاس گیا تو اس نے مجھے لغت عربی میں داخل کرنا چاہا۔ میں نے اس کے ساتھ اس بات پر تکرار کیا کہ ہم تو الحمد للہ عربی پر اتنا عبور کرتے ہیں کہ اپنے بلاد میں طلباء کو پڑھاتے ہیں۔ اس دوران ہماری یہ باتیں وہاں قریب بیٹھے جامعہ اسلامیہ کے استاد شیخ مجذوب جوشام کا رہناوالا عالم اور شاعر تھا سن رہا تھا۔ اس نے ہمارے نیچ آ کر مدیر کو سمجھایا کہ یہ طالب علم صحیح کہہ رہا ہے، اس کی باتوں سے تمہیں عربی میں اس کی مہارت معلوم نہیں ہو رہی؟ اس طرح مجھے کلیٰۃ الشریعۃ میں داخلہ مل گیا۔ اور بعد میں میری وجہ سے دیگر پاکستان سے آنے والے آٹھ افراد کو بھی کلیٰۃ الشریعۃ میں داخلہ دلوایا گیا۔ ہمارے ساتھیوں میں صرف ایک طالب علم مولوی بشیر صاحب جو آخر کل اسلام آباد سے ”نداء الاسلام“ نامی رسالہ نکالتا ہے نے کلیٰۃ الدعوة و اصول الدین میں داخلہ لیا۔ اس زمانہ میں جامعہ اسلامیہ میں کلیٰۃ الشریعۃ اور کلیٰۃ الدعوة و اصول الدین ہوتے تھے۔ اس کے علاوہ دیگر کلیات نہ تھے۔ کلیٰۃ الشریعۃ میں چار برس تک پڑھنے کے بعد اس کی تتمیل۔ تو پھر کہیں جامعہ والوں نے ہمیں واپس بھیجنا چاہا۔

ماجسٹر (ایم۔ فل) میں داخلہ

اس دوران جامعہ میں ماجسٹریت شروع ہوا۔ اس کے داخلے کے لئے نوٹس بورڈ پرشیدول جاری ہوا۔ اس زمانے میں مولانا مصطفیٰ حسن صاحب[ؒ] جو دارالعلوم حقانیہ کے اساتذہ میں سے تھے وہ بھی وہیں پڑھتے تھے۔ میں نے انہیں کہا کہ کیوں نہ ہم بھی ماجسٹر میں داخلے کیلئے اپنے نام بھیجیں۔ لیکن اس نے میری بات کو رد کرتے ہوئے کہا کہ ماجسٹر میں صرف سعودیوں کو داخلہ دیا جاتا ہے۔ میں نے کہا کہ درخواست دینے میں کیا حرج ہے۔ لیکن باوجود اس کے وہ نہ مانا۔ میں نے اپنی طرف سے درخواست لکھ کر جمع کی۔ ایک ہفتے بعد اعلان ہوا کہ ماجسٹر میں داخلے کے لئے

شفوی امتحان فلاں تاریخ کو ہوگا۔ مقررہ دن پر میرا امتحان بھی لیا گیا میرے ممتحن نے مجھ سے پوچھا کہ آپ نے تفسیر میں کیا پڑھا ہے؟ اس کا مطلب جامعہ کے کلیہ الشریعہ میں پڑھنے کے اعتبار سے تھا میں اس کا مطلب نہ مجھ سکا۔ میں نے اسے جواب کہا تفسیر جلا لین اور تفسیر بیضاوی ہے۔ وہ اس جواب پر بڑا خوش ہوا۔ اس نے مجھ سے سوال کیا کہ ویدرہ عنہا العذاب کا کیا معنی ہے؟ میں نے جواب میں یدفع عنہا العذاب کہا۔ اور مزید وضاحت کے لئے حدیث بیان کی کہ ادرء الحدود ما استطعتم پھر اس نے دوسرا سوال کیا کہ ربانیاتی الدنیا حسنۃ امر کا صیغہ ہے اور امر کا معنی ہے قول القائل للمخاطب علی سبیل الاستعلاء افعل یہاں تو انسان اللہ سے کم ترعاً جزو مخلوق ہے۔ تو پھر امر کا معنی کس طرح صحیح ہوگا۔ میں نے اسے جواب دیا کہ امر کے سولہ معانی ہیں۔ بہر صورت اس طرح میرا امتحان مکمل ہوا۔ بعد میں مولانا مصطفیٰ حسن نے مجھ سے امتحان کے بارے میں پوچھا میں نے اسے ساری صورت حال سے آگاہی دی۔ کچھ دنوں بعد ماجستیر کے داخلے میں کامیاب طلباں کی فہرست آؤزیاں ہوئی پاکستان سے گئے ہوئے ہمارے ۹ رافراد کی جماعت میں سے صرف میرا داخلہ ہوا۔ ماجستیر میں ہمارا وظیفہ بھی بڑھ گیا۔ ہم ماجستیر میں پڑھ رہے تھے کہ اس دوران جامعہ میں دکتورا بھی شروع ہو گیا۔ جب ہم نے ماجستیر کی تکمیل کی تو میں نے دیکھا کہ جامعہ اسلامیہ کے غیر ملکی طلباء کے کاؤنٹر پر میرا پاسپورٹ رکھا ہوا ہے۔ میں نے جب واپسی کا تصور کیا تو غم اور خنگی کی کوئی حد نہ رہی۔ شیخ عبداللہ العقول اس زمانے میں وکیل شون الحرمین تھے اس کے ساتھ میری شناسائی اور ربط تعلق اس وجہ سے کافی پُرانی تھی کہ میں دوران حج و عمرہ حرم شریف میں پاکستان و ہندوستان سے آئے ہوئے جاج کو مناسک حج بیان کرتا تھا۔ میں اور دیگر ماجستیر کمبل کرنے والے غیر ملکی طلباء جن کے بارے میں خروج کا فیصلہ ہوا تھا، اس کے پاس گئے اور انہیں اپنی خواہش سے آگاہ کیا کہ ہم یہاں سے دکتورا کرنے کے خواہش مند ہیں۔ ہمارے بلاد میں اس ترتیب سے اس باق اور دکتور انہیں ہوتے۔ انہوں نے جامعہ اسلامیہ کے رئیس سے ہماری سفارش کی جوانہوں نے قبول کی۔ اور ہمیں دکتورا کے داخلہ امتحان میں بھایا گیا۔ جن آٹھ غیر ملکی طلباء کی سفارش وکیل شون حرمین نے کی تھی ان میں چار کامیاب ہوئے جن میں ایک میں بھی تھا۔ اس طرح چار سال دکتورا میں لگے۔

دکتورا (پی ایچ ڈی) کے رسالہ تفسیر حسن بصری کا مناقشہ

جب میں نے دکторا کا رسالہ تفسیر حسن بصری مکمل کیا تو جامعہ نے میرے مناقشے کیلئے دکتور ریچ ہادی مغلی کو مقرر کیا۔ موصوف کو میں پاکستان کے دورے پر آنے کے موقع پر حضرت شیخ الحدیث مولانا عبدالحقؒ کی حیات میں دارالعلوم حقانیہ بھی لایا تھا۔ میں نے اپنا رسالہ اس کے پاس جمع کیا۔ جامعہ کا دستور یہ تھا کہ جب رسالے کی تکمیل ہو جاتی تو طالب علم پر وظیفہ بھی بند کر دیا جاتا۔ کچھ عرصہ گزرنے کے بعد رمضان کے مہینے میں حرم شریف میں میرے مشرف نے مجھے اطلاع دی کہ دکتور ریچ ہادی مغلی نے آپ کے رسالے کے مناقشے سے انکار کیا۔ میں اس پر بڑا غفا

ہوا کہ اتنا عرصہ میر ارسالہ عبشت روکا گیا اگر انکار کرنا ہی تھا تو ابتداء سے کر دیتے۔ میں اسی وقت حاجی انعام اللہ آف شبقدر مقیم مدینہ کو ساتھ لے کر ان کی مسجد جو یہ عثمان کے قریب تھی گیا۔ ظہر کی نماز میں نے اس کی امامت میں پڑھی۔ میں نماز کے بعد اس کے گھر گیا۔ ملاقات کے بعد اس سے اپنے رسالہ کے بارے میں پوچھا تو اس نے کہا کہ فی صالحک اُن لانا نقش رسالتک، مجھے بڑی حیرت ہوئی اور اسے کہا کہ آپ مجھے یہ لکھ کر دے۔ اس نے ریس جامعہ کے نام لکھ کر دیا اُنی لا ان نقش رسالتہ الشیخ شیر علی شاہ وانی مستعد لای رسالتہ اخیری، میں صحیح ریس کے پاس یہ تحریر لے کے گیا تو وہ مجھ پر الملاعنة ہو کر بر سار اس نے کہا کہ تم بار بار اس کے گھر جاتے ہو اس لئے اس نے تمہارے رسالتہ کے مناقشہ سے انکار کیا۔ میں نے اسے بتایا کہ واللہ میں دو دفعہ کے علاوہ اس کے گھر گیا ہی نہیں ہوں۔ پہلی دفعہ رسالتہ جمع کرنے کیلئے اور آخری دفعہ کل رسالتہ واپس لینے کیلئے۔ ریس نے مجھے کہا کہ اگلے جلسے میں ہم آپ کا رسالتہ کسی دوسرا سے استاد کو دیں گے۔ پھر میرے رسالتہ کا مناقشہ ہمادسلامی بحیری مقرر کئے گئے، جو مصر کے رہنے والے تھے۔ اس نے مجھے بتایا کہ پہلے میری آنکھوں کا آپریشن ہو گا اس کے بعد جب ٹھیک ہو جاؤں گا تو پھر تمہارے رسالتے کو دیکھوں گا۔ اسکے بعد مناقشہ ہو گا۔ تقریباً ڈی ۱۰ سال اسی میں گزرا۔ اس کا مناقشہ بھی ہر اعتبار سے سخت اور مشکل تھا۔ سارے مناقشہ کیسٹوں میں محفوظ ہے۔ ہر ہربات کی وہ جڑ ڈھونڈتا اور اعتراضات کرتا۔ اللہ تعالیٰ نے مجھے اس میں بھی کامیابی سے نواز اور میں پہلی پوزیشن کے ساتھ کامیاب ہوا جبکہ دکتور عمر یوسف جس نے تفسیر حسن بصری کا پہلا حصہ مکمل کیا ہے جو آج کل حرم مدینہ منورہ میں موجود ہے اس نے دوسری پوزیشن حاصل کی۔ دکтор اکی مکملیں کے بعد شیخ احمد زہرانی جو شون الدعوہ کے مدیر تھے نے ہماری تعیناتی وزارت عدل میں کروادی۔ وہاں ہمارا کام ترجمانی کرنا تھا۔ اس ملازمت میں ہمیں مشاہرہ بھی کافی ملتا۔ لیکن میں مطمئن نہ تھا۔ اس لئے کہ یہ ساری علمی تگ دو ہم نے ترجمان بننے کیلئے تونہ کی تھی۔ اسی وجہ سے ہمیں کئی دن تک نیند بھی نہیں آئی۔ آخر شیخ زہرانی کے پاس ہم دوبارہ گئے تو انہوں نے کہا کہ اگر آپ یہاں پر خوش نہیں تو پھر آپ کو پاکستان کے کسی دینی مدرسے میں تدریس کے لئے بطور مبعوث بھیجا جائے گا۔ میں اس پر بڑا خوش ہوا اور میں نے خواہش ظاہر کی کہ مجھے دارالعلوم حقانیہ بھیجا جائے۔ لیکن انہوں نے بتایا کہ ہم اسی طرح آپ کو نہیں بھیج سکتے لانرسل مبعوثنا الابطال ہمارے پاس پاکستان کی فائل ہے اس کو منگوایا کر دیکھتے ہیں کہ کن کن مدارس نے ہم سے اساتذہ طلب کئے ہیں۔ فائل منگوائی گئی تو اس میں پاکستان کے دو مدارس دارالعلوم کراچی اور جامعہ ابی بکر کراچی کی طرف سے طلب آئی تھی۔ انہوں نے مجھے ان دو میں سے کوئی ایک منتخب کرنے کا اختیار دیا۔ میں نے دارالعلوم کراچی کو ترجیح دی۔ اس طرح مجھے پاکستان میں تعینات کر کے بھیجا گیا۔ یہاں جب واپس آیا تو شیخ الحدیث حضرت مولانا عبد الحق (رحمۃ اللہ علیہ رحمۃ واسعة) کو خبر ہوئی تو وہ بڑے خفا اور ناراض ہوئے۔ بعد میں میں نے ان کو ساری صورت حال تفصیل سے بتائی کہ میں احسان فراموش نہیں ہوں

اگر مجھے معلوم ہوتا تو میں اپنی طرف سے خود حقانی کیلئے درخواست لکھ جمع کرتا۔ انہوں نے پھر مطمئن ہو کر فرمایا کہ میں بھی اللہ تعالیٰ سے مانگوں گا کہ تمہیں حقانی لے آئے۔ دارالعلوم کراچی میں کچھ عرصہ گزرنے کے بعد شیخ احمد زہرانی پاکستان کے دورے پر کراچی آیا تو اس نے میرے نام رقعہ بھیجا کہ فلاں جگہ آکر مجھ سے ملویں ملاقات کیلئے اپنے ہمراہ حضرت مولانا مفتی محمد زروی خان کو بھی لے کر گیا۔ اس نے شیخ زہرانی کو کافی تخفیف تھا اور ساتھ ہی اس سے درخواست کی کہ مجھے جامعہ احسن العلوم میں تعینات کرے۔ دارالعلوم کراچی میں کافی شیوخ ہیں ہمارا مرسر احسن العلوم اس اعتبار سے یقین ہے۔ اگری ہمارے ہاں کافی ضرورت ہے۔ شیخ زہرانی نے جاتے ہی میرا تبادلہ جامعہ احسن العلوم کراچی کر دیا۔ شیخ الحدیث حضرت مولانا عبدالحقؒ کے مرض وفات میں مولانا منصور الرحمن صاحب (جو شیخ الحدیث مولانا زروی خان صاحب کے خصوصی رفقاء میں سے ہیں) اگری عیادت کیلئے ہسپتال گئے تو انہوں نے میرے بارے میں ان سے تفصیلی پوچھا کہ کون کوئی ستائیں پڑھاتا ہے اور پھر اس مجلس میں فرمایا کہ ہم بھی اللہ سے مانگیں گے کہ شیر علی شاہ حقانیہ واپس آئے، کچھ عرصہ بعد سعودی سفیر کے اثر و سوچ کو استعمال کرتے ہوئے مولانا جلال الدین حقانی نے منیع العلوم میرا شاہ میں میری تعیناتی کروائی، شوال ۱۴۲۱ھ کو شیخ الحدیث حضرت مولانا مفتی محمد فرید صاحب مدظلہ کی عالالت و فائجؒ کے بعد دارالعلوم حقانیہ میں مولانا سمیع الحق صاحب دامت برکاتہم کی کوششوں سے شاہ فہد مرحوم کے ذریعہ سعودی حکومت کی طرف سے تعیناتی ہوئی۔ یقیناً یہ حضرت شیخ الحدیثؒ کے منہ کا گفتہ تھا جو بیج بن کر سامنے آیا۔..... ع قلندر ہرچہ گوید دیدہ گوید

گفتہ	او	اللہ	بود
گرچہ	از	حلقوم	عبداللہ

تالیفات

آپؒ کی تصنیفات و تالیفات میں مکانۃ اللہیۃ فی الاسلام ، تفسیر الحسن البصریؑ ، زبدۃ القرآن ، حول حرکۃ طالبان ، زاد المتنہ شرح ترمذی ، تفسیر سورۃ الکھف وغیرہ شامل ہیں۔

مسجد اعظم گڑھ اکوڑہ خٹک اور دارالعلوم میں سالانہ دورہ تفسیر

شعبان و رمضان کی تعطیلات میں ایک طویل عرصہ تک علماء و طلباء کو آپ اکوڑہ خٹک میں اپنی آبائی مسجد واقع اعظم گڑھ میں دورہ تفسیر باقاعدگی سے پڑھاتے رہے، حقانیہ میں دوبارہ تعیناتی کے بعد یہ سلسلہ دارالعلوم کی جامع مسجد میں منتقل ہوا، جس میں ہر سال تین چار ہزار تک فضلاء، علماء اور طلباء ملک کے دور دراز علاقوں سے شرکت کرتے۔ وفات سے تین سال قبل پیرانہ سالی کے سبب یہ سلسلہ با امر مجبوری منقطع ہو گیا۔ احرar نے بھی سات، آٹھ

مرتبہ تفسیر میں کسب فیض پایا۔ اس دوران کچھ تفسیری افادات قلم بند کرنے کا موقع بھی ملا جس پر شیخ صاحب نے دعائیہ کلمات یوں تحریر فرمائے:

بسم الله الرحمن الرحيم الحمد لله وكفى وسلام على عباده الذين اصطفى أما بعد فقد طالعت بعض الصفحات التي سجلها فضيلة الشيخ مولانا عرفان الحق سلمه الله تعالى أثناء الدرس فوجدتها مستوى عبة لامهم الموضوعات والمسائل، بارك الله في علومه واعماله ورزقه مزيد التوفيق وإخلاص نشر التراث الاسلامي وبث الوعي الديني وجعله فوق كثير من خلقه انه ولی التوفيق وهو المستعان وعليه التكلان وصلى الله تعالى على اشرف رسلي وخاتم انبیاءه وعلى آله واصحابه اجمعين

شیر علی شاہ خادم الطلیاء بجامعہ دارالعلوم الحقانیہ اکوڑہ خٹک ۱۶-۶-۱۴۲۲ھ
آپ پورہ تفسیر میں طباء کا داخلہ، حاضری، کھانے اور انساد کا اجراء وغیرہ کا کام اکثر میرے ذمہ لگا دیتے جو میرے لئے بڑی سعادت و شرف تھا جس سے افسوس اب ہم محروم ہو گئے۔

یاس و حسرت کی فضا چھائی ہوئی ہے چار سو
برق غم سے مضطرب احساس کا خرمن ہے آج
نالہ اندوہ ہے ہر بائگِ مرغانِ سحر
نوحہ فریاد ہر آہنگِ جان و تن ہے آج